

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkkikakesarī|*  
*vedāntācāryavaryo me sannidhattāṃ sadā hṛdi||*

*kuntī kṛṭa*  
**|| śrīkṛṣṇastutiḥ ||**

*This document\* has been prepared by*

***Sunder Kidambi***

*with the blessings of*

***śrī raṅgarāmānujamahādeśikan***

***His Holiness śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrīkṛṣṇastutiḥ ॥

namasye puruṣam tvādyamīśvaram prakṛteḥ param |  
alakṣyaṃ sarvabhūtānāmantarabahiravasthitam || 1 ||

māyājavanikācchannamajñādhokṣajamavyayam |  
na lakṣyase mūdhadrśā naṭo nāṭyadharo yathā || 2 ||

tathā paramahaṃsānāṃ munīnāmamalātmanām |  
bhaktiyogavidhānārtham katham paśyemahi striyaḥ || 3 ||

kṛṣṇāya vāsudevāya devakīnandanāya ca |  
nandagopakumārāya govindāya namo namaḥ || 4 ||

namaḥ pañkajanābhāya namaḥ pañkajamāline |  
namaḥ pañkajanetrāya namaste pañkajāñghraye || 5 ||

yathā hṛṣīkeśa khalena devakī  
kaṃsena ruddhāticiraṃ śucārpitā |  
vimocitāhaṃ ca sahātmaajā vibho  
tvayaiva nāthena muhurvipadgaṇāt || 6 ||

viśānmahāgneḥ puruṣādadarśanāt  
asatsabhāyā vanavāsakṛcchrataḥ |  
mṛdhe mṛdhe'nekamahārathāstrato  
drauṇyastrataścāsma hare'bhiraḥṣitāḥ || 7 ||

vipadaḥ santu naḥ śaśvattatra tatra jagadguro |  
bhavato darśanam yatsyādapunarbhavadarśanam || 8 ||

janmaiśvaryaśrutaśrībhiredhamānamadaḥ pumān |  
naivārhatyabhidhātuṃ vai tvāmakeñcanagocaram || 9 ||

namo'kiñcanavittāya nivr̥ttaguṇavr̥ttaye |  
ātmārāmāya śāntāya kaivalyapataye namaḥ || 10 ||

manye tvāṃ kālamīśānāmanādinidhanam vibhum |  
samaṃ carantaṃ sarvatra bhūtānāṃ yanmithaḥ kalih || 11 ||

na veda kaścīdbhagavaṃścikīrṣitaṃ  
tavehamānasya nṛṇāṃ vidāmbanam |  
na yasya kaścīddayito'sti karhicid-  
dveṣyaśca yasminviṣamā matirṇṛṇām || 12 ||

janma karma ca viśvātmannajasyākarturātmanaḥ |  
tiryañṇṛṣiṣu yādassu tadatyantavidāmbanam || 13 ||

gopyādade tvayi kṛtāgasi dāma tāvat  
yā te daśāśrukalilāñjanasambhramākṣam |  
vaktraṃ ninīya bhayabhāvanayā sthitasya  
sā mām vimohayati bhīrapi yadvibheti || 14 ||

kecidāhurajaṃ jātaṃ puṇyaślokasya kīrtaye |  
yadoḥ priyasyānvavāye malayasyeva candanam || 15 ||

apare vasudevasya devakyāṃ yācito'bhyagāt |  
ajastvamasya kṣemāya vadhāya ca suradviṣām || 16 ||

bhārāvatāraṇāyānye bhuvo nāva ivodadhau |  
sīdantya bhūribhāreṇa jāto hyātmabhuvārthitaḥ || 17 ||

bhave'smin kliśyamānānāmavidyākāmakarmabhiḥ |  
śravaṇasmarāṇārḥāṇi kariṣyanniti kecana || 18 ||

śṛṇvanti gāyanti gṛṇantyaabhīkṣṇaśaḥ  
smaranti nandanti tavehitaṃ janāḥ |  
ta eva paśyantyacireṇa tāvakaṃ  
bhavapravāhoparamaṃ padāmbujam || 19 ||

apyadya nastvaṃ svakṛteḥita prabho  
jihāsasi svitsuhṛdo'nujīvinaḥ |  
yeṣāṃ na cānyadbhavataḥ padāmbujāt  
parāyaṇaṃ rājasu yojitāṃhasām || 20 ||

ke vayaṃ nāmarūpābhyāṃ yadubhiḥ saha pāṇḍavāḥ |  
bhavato'darśanaṃ yarhi hṛṣīkāṇāmiveśituḥ || 21 ||

neyaṃ śobhiṣyate tatra yathedānīm gadādhara |  
tvatpadairāṅkitā bhāti svalakṣaṇavilakṣitaiḥ || 22 ||

*ime janapadāḥ svṛddhāḥ supakvaṣadhivīrudhaḥ |  
vanādrinadyudanvanto hyedhante tava vīkṣitaiḥ || 23 ||*

*atha viśveśa viśvātmanviśvamūrte svakeṣu me |  
snehapāśamimaṃ chindhi dr̥ḍhaṃ pāṇḍuṣu vṛṣṇiṣu || 24 ||*

*tvayi me'nanyaviṣayā matirmadhupate'sakṛt |  
ratimudvahatādaddhā gaṅgevaughamudanvati || 25 ||*

*śrīkṛṣṇa kṛṣṇasakha vṛṣṇyṛṣabhāvanidhruk  
rājanyavaṃśadahanānapavargavīrya |  
govinda godvījasurārtiharāvatāra  
yogeśvarākhilaguro bhagavannamaste || 26 ||*

*|| iti śrīkṛṣṇastutiḥ sampūrṇā ||*